

# मंत्री खाचरियावास के भतीजे ने होटल काउन्टी इन में मंगलवार देर रात की तोड़फोड़

## शराब के नशे में अपने 20-25 साथियों के साथ होटल गेस्ट और स्टाफ से गाली गलौच कर मारपीट भी की

जयपुर। राजधानी जयपुर के वैशाली नगर इलाके में होटल काउन्टी इन में मंगलवार देर रात को खाद्य मंत्री प्रताप सिंह खाचरियावास के भतीजे हर्षदीप सिंह खाचरियावास ने अपने 20-25 साथियों के साथ मिलकर शराब के नशे में होटल स्टाफ और गेस्ट से गाली गलौच कर तोड़फोड़ की। होटल स्टाफ की सूचना पर पुलिस मौके पर पहुंची। इसके बाद भी आरोपी पुलिस की मौजूदगी में भी मारपीट करते रहे। यह पूरा घटनाक्रम होटल में लगे सीसीटीवी कैमरों में कैद हो गया। बुधवार रात को आरोपियों के खिलाफ होटल संचालक की ओर से थाने में एफआईआर दर्ज कराई गई।



राजधानी जयपुर के वैशाली नगर इलाके में होटल काउन्टी इन में मंगलवार देर रात को खाद्य मंत्री प्रताप सिंह खाचरियावास के भतीजे हर्षदीप सिंह खाचरियावास ने अपने 20-25 साथियों के साथ मिलकर शराब के नशे में होटल स्टाफ और गेस्ट से गाली गलौच कर तोड़फोड़ की।

साथियों ने उससे व स्टाफ से मारपीट की। पुलिस ने होटल गेस्ट और स्टाफ को बचाने की कोशिश की। पुलिस गेस्ट को अपने साथ थाने ले जाने लगी। इस दौरान हर्षदीप ने गेस्ट के साथ होटल के बाहर भी मारपीट की गई। पुलिस घटनाक्रम देखती रही। बाद में पुलिस होटल गेस्ट को लेकर मौके से चली गई और उसे किसी सुरक्षित स्थान पर छोड़ दिया। इतना सब होने पर भी हर्षदीप और उसके साथी नहीं माने और होटल के सर्वर रूम में घुसकर वहां मौजूद लड़के से मारपीट कर तोड़फोड़ कर दी।

होटल संचालक अभिमन्यु सिंह ने बताया कि वह रात को मौके पर नहीं था। हर्षदीप ने होटल स्टाफ से मेरा मोबाइल नम्बर लेकर बात की। हर्षदीप ने कहा कि वह करण सिंह खाचरियावास का बेटा है। अभी मेरे पिता को फोन लगाऊँ क्या।

इसके बाद अभिमन्यु ने कहा कि होटल आना का ही है, लेकिन होटल में तोड़फोड़ और मारपीट सही नहीं है। फिर हर्षदीप अपने साथियों के साथ चला गया। यह सब घटना होटल में लगे सीसीटीवी कैमरों में कैद हो गई। अभिमन्यु सिंह ने वैशाली नगर थाना पुलिस को मारपीट और तोड़फोड़ के सीसीटीवी फुटेज दिए, लेकिन पुलिस ने दिनभर उसकी वीडियो सामने आने के बाद अभिमन्यु सिंह ने बताया कि दिन भर पुलिस उस पर मामले में राजीनामा करने का दबाव बनाती रही। वहीं हर्षदीप की ओर से भी उसे फोन पर धमकाया गया। उसने बताया कि वह होटल में हुई मारपीट की शिकायत को लेकर बुधवार सुबह से डीसीपी वेस्ट और वैशाली नगर थाने के चक्कर काटता रहा। उसकी शिकायत को पुलिस ने दर्ज नहीं किया। रात को पुलिस

ने मामले होटल मालिक अभिमन्यु सिंह के पिता भवानी सिंह की ओर से दी गई शिकायत पर एफआईआर दर्ज की।

इस पूरे प्रकरण को लेकर होटल कारोबारियों में ख़ासा आक्रोश है। उनका कहना है कि इस संबंध में एफआईआर दर्ज कर पुलिस को जल्द से जल्द गिरफ्तारी करनी चाहिए। होटल में तोड़फोड़, मारपीट और धमकाने के वीडियो सामने आने के बाद अभिमन्यु सिंह ने होटल एसोसिएशन से मदद मांगी है। उनका कहना है कि इस तरह से काम नहीं किया जा सकता।

वहीं दूसरी ओर कांग्रेस पार्षद मनोज मुद्गल ने पत्रकारों को एक वीडियो और स्पष्टीकरण भेजा। वीडियो में सिरसी रोड निवासी अंकित शर्मा नाम के युवक की ओर से घटना के बारे में जानकारी दी गई। वीडियो में युवक ने कहा कि वह

■ यह पूरी घटना होटल में लगे सीसीटीवी कैमरों में कैद हो गई।

■ होटल संचालक का कहना है कि वारदात के बाद पुलिस और आरोपियों की ओर से राजीनामा करने का दबाव बनाया जा रहा है।

■ मामले में देर रात को वैशाली नगर थाने में एफआईआर दर्ज हुई।

■ शाम को एक वीडियो सामने आया जिसमें बताया कि हर्षदीप का इस लड़ाई से कोई लेना-देना नहीं है

अपनी धर्मपत्नी और मित्र के साथ बैठे थे। उनके पड़ोस में बैठे एक व्यक्ति ने वेवजह हमला किया और अश्लील हरकतें की। फिर भी होटल संचालक और प्रबंधक ने उन पर कोई कार्रवाई नहीं की। होटल में सुरक्षा के कोई इंतजाम नहीं थे। जब वहां दो व्यक्तियों के बीच झगड़ा बढ़ा तब वहां हर्षदीप खाचरियावास बीच बचाव में उन्ने थे उनका इस लड़ाई और दोनों पक्षों से कोई लेना देना नहीं था।

हालांकि कांग्रेस पार्षद मनोज मुद्गल और वीडियो में दिखाई दे रहे युवक की बातों में कितनी सच्चाई है इसके बारे में कुछ नहीं कहा जा सकता।

## कोटपूतली में तोड़फोड़ की कार्रवाई के संबंध में नगर परिषद ने आखिरकार जवाब दिया

जयपुर, (का.सं.)। राजस्थान हाईकोर्ट ने कोटपूतली नगर परिषद द्वारा नेशनल हाईवे-48 से सड़क सड़क जो अग्रमैन तिराह तक जाती है और पूर्वा सिनेमा से अग्रमैन तिराहा तक सड़क मार्ग से स्थानों व अस्थाई अतिक्रमण हटाने से संबंधित तोड़फोड़ के कार्य को कानूनी प्रक्रिया की अवहेलना करते हुए अंजाम देने से संबंधित याचिका पर नगर परिषद के कमिश्नर फतह सिंह मीणा ने अपना जवाब दायर किया है। इसके साथ ही इस मामले की अगली सुनवाई 25 जुलाई को सुनी जायेगी और याचिकाकर्ता की ओर से भी जवाब दायर किया जायेगा। यह मामला न्यायाधीश

महेन्द्र कुमार गौयल की एकलपीठ के समक्ष सुना जायेगा। जैसा कि ज्विदित है कि इस मामले में वर्ष 2022 व वर्ष 2021 में तत्कालीन नगर पालिका ने कोटपूतली में सड़क चौड़ा करने के नाम पर करीब 150 से अधिक मकानों व दुकानों को ध्वस्त किया था। इस कार्रवाई से अतिक्रमण कई याचिकाकर्ताओं ने अदालत का दरवाजा खटखटाया था। इसकी सुनवाई करते हुए 7 जनवरी 2022 को राजस्थान हाईकोर्ट ने आदेश दिये थे कि नगर पालिका सभी संबंधित पार्टियों को आपत्ति सुने बिना आगे कार्रवाई नहीं करे। इस मामले में याचिकाकर्ता आदित्य भारद्वाज

का कहना है कि हाईकोर्ट के आदेश के बावजूद नगर परिषद ने उनकी आपत्ति सुनकर निस्तारण करने के लिये कभी नोटिस नहीं दिया और फिर एकतरफा कार्रवाई करते हुए उनके मकान को ध्वस्त कर दिया। जिससे पॉइंट होकर उन्होंने अदालत के समक्ष यह अवमानना याचिका दायर की है। नगर परिषद की कार्रवाई के खिलाफ 50 से अधिक मामले न्यायालय में आज भी लंबित हैं। वहीं अदालत में नगरपरिषद की ओर से फतह सिंह ने अपने जवाब में लिखा है कि 7 जनवरी 2022 को हाईकोर्ट द्वारा दिये आदेश की पालना करते हुए उन्होंने 4 जुलाई 2022 को सभी संबंधित पार्टियों

की आपत्ति का निस्तारण करते हुए आदेश पारित किये थे और 6 अगस्त 2022 को याचिकाकर्ता के "गैर कानूनी अतिक्रमण" को हटाने की कार्रवाई की गई थी। यहाँ यह उल्लेखनीय है कि याचिकाकर्ता आदित्य भारद्वाज ने सितम्बर माह में ही अदालत के समक्ष अवमानना याचिका दायर की थी जिसके तहत उनकी आपत्तियों को सुनने के लिये नगर परिषद ने उन्हें बुलाया ही नहीं था। वर्ष 2023 में इस मामले की पांच सुनवाई के बाद नगर परिषद की ओर से अपना जवाब पेश किया गया है और 25 तारीख तक याचिकाकर्ता भी अपनी प्रतिउत्तर अदालत में दायर करेंगे।

// एशिया कप का कार्यक्रम घोषित //

## भारत का पहला मुकाबला पाकिस्तान से दो सितम्बर को

कोलंबो, 19 जुलाई। एकदिवसीय विश्व कप 2023 से ठीक पहले होने वाले एशिया कप 2023 में भारत के अभियान की शुरुआत दो सितंबर को चिर-प्रतिद्वंदी पाकिस्तान के खिलाफ होगी। एशियाई क्रिकेट परिषद (एसीसी) के अध्यक्ष जय शाह ने बुधवार को दूरनॉर्मट के कार्यक्रम की घोषणा करते हुए कहा, मुझे बहुप्रतीक्षित पुरुष एकदिवसीय एशिया कप 2023 के कार्यक्रम की घोषणा करते हुए बेहद खुशी हो रही है, जो अनेक देशों को जोड़ने वाली एकता और मैत्री का प्रतीक है। श्रीलंका और पाकिस्तान में संयुक्त रूप से आयोजित होने वाले दूरनॉर्मट का आगाज 30 अगस्त को मुल्तान में पाकिस्तान और नेपाल के बीच मुकाबले से होगा। बंगलादेश और श्रीलंका 31 अगस्त को केंद्रीय श्रीलंका में स्थित शहर कैडी में भिड़ेंगे। भारत अपना पहला मुकाबला पाकिस्तान के विरुद्ध खेलने के बाद चार सितंबर को नेपाल से भिड़ेगा।

भारत सुपर-4 के लिये क्वालीफाई करता है तो वह 10 सितंबर को पाकिस्तान से एक बार फिर भिड़ेगा। इसके अलावा भारत सुपर-4 में श्रीलंका, बंगलादेश और अफगानिस्तान में से किन्हीं दो टीमों का सामना करेगा। एशिया कप 2023 का फाइनल 17 सितंबर को श्रीलंका के कोलंबो में खेला जायेगा। इसके करीब तीन सप्ताह बाद पांच अक्टूबर को भारतीय सज्जमीन पर विश्व कप की शुरुआत होगी। उल्लेखनीय है कि एशिया कप 2023 का आयोजन पाकिस्तान में होने वाला था, लेकिन भारतीय क्रिकेट कंट्रोल बोर्ड (बीसीसीआई) के

पड़ोसी देश में टीम भेजने से मना करने के कारण यह दूरनॉर्मट 'हाइड्रिड' प्रारूप में आयोजित हो रहा है।

### एशिया कप कार्यक्रम

पाकिस्तान बनाम नेपाल (30 अगस्त, मुल्तान) बंगलादेश बनाम श्रीलंका (31 अगस्त, कैडी) भारत बनाम पाकिस्तान (02 सितंबर, कैडी) बंगलादेश बनाम अफगानिस्तान (03 सितंबर, लाहौर) भारत बनाम नेपाल (04 सितंबर, कैडी) अफगानिस्तान बनाम श्रीलंका (05 सितंबर, लाहौर) सुपर चार

ए1 बनाम बी2 (छह सितंबर, लाहौर) बी1 बनाम बी2 (नौ सितंबर, कोलंबो) ए1 बनाम ए2 (10 सितंबर, कोलंबो) ए2 बनाम बी1 (12 सितंबर, कोलंबो) ए1 बनाम बी1 (14 सितंबर, कोलंबो) ए2 बनाम बी2 (15 सितंबर, कोलंबो) फाइनल (17 सितंबर, कोलंबो)

नोट - पाकिस्तान हमेशा ए1 रहेगा, जबकि भारत ए2 रहेगा। अगर इन दोनों में से कोई सुपर-4 में नहीं पहुंच पाता तो नेपाल उसकी जगह लेगा। श्रीलंका हमेशा बी1 रहेगा, जबकि बंगलादेश बी2 रहेगा। अगर इन दोनों में से कोई सुपर-4 में नहीं पहुंच पाता तो अफगानिस्तान उसकी जगह लेगा।

## चौथे दिन स्पिनर चमके, पाकिस्तान जीत के करीब

गाले, 19 जुलाई। पाकिस्तान ने स्पिनरों की उत्तम गेंदबाजी की बदौलत बुधवार को पहले टेस्ट की दूसरी पारी में श्रीलंका को 279 रन पर समेट दिया। पहली पारी में 149 रन की विशाल बढ़त बनाते वाले पाकिस्तान ने चौथे दिन का खेल समाप्त होने से पहले तीन विकेट के नुकसान पर 48 रन बना लिये और अब वह जीत से सिर्फ 83 रन दूर है। श्रीलंका के लिये धनन्जय डी सिल्वा ने सर्वाधिक 82 रन बनाये। उन्होंने 118 गेंद की पारी में 10 चौके और दो छक्के लगाये। इसके अलावा निशान मद्दुशंका ने 115 गेंद पर 52 रन जबकि रमेश मेंडिस ने 79 गेंद पर 42 रन का योगदान दिया। पाकिस्तान की ओर से नोमान अली और अबरार अहमद ने तीन-तीन विकेट लिये, जबकि शाहीन अफरीदी और आगा सलमान को दो-दो सफलताएं हासिल हुईं। श्रीलंका ने तीसरे दिन के 14 रन के

स्कोर को आगे बढ़ाते हुए आधे घंटे तक सधी हुई बल्लेबाजी की लेकिन पाकिस्तानी गेंदबाज अबरार ने गाले अंतरराष्ट्रीय स्टेडियम में चौथे दिन की स्पिनरों की बेहद मददगार पिच पर कप्तान डियुमथ करुणारत्ने (27 गेंद, 20 रन) को आउट किया। नोमान ने कुसल मेंडिस (45 गेंद, 18 रन) को मामूली स्कोर पर पवेलियन लौटाया।

इस बीच मद्दुशंका विकेट पर खड़े रहे, लेकिन श्रीलंका का शतक पूरा होने से पहले नोमान ने एंजली मैथ्यूज और मद्दुशंका को आउट कर मेजबान टीम को दो बड़े झटके दिये। ऊपरी क्रम के ढह जाने के बाद धनन्जय ने श्रीलंकाई पारी को संभाला। धनन्जय ने दिनेश चांदीमल (28) के साथ 60 रन की साझेदारी कर पाकिस्तान की बढ़त समाप्त की। इसके बाद उन्होंने मेंडिस के साथ भी सातवें विकेट के लिये 76 रन की साझेदारी की।

धनन्जय-मेंडिस की साझेदारी थी, लेकिन का चौथे दिन अविजित रख सकती थी, लेकिन अबरार ने मेंडिस को आउट कर पाकिस्तान के लिये रास्ते खोल दिये। अबरार की गेंद पर मेंडिस के पगबाधा होने के बाद शाहीन ने धनन्जय और प्रभात जयसूर्या को भी पवेलियन लौटाया। अबरार ने कुसुन रजिता को शान मसूद के हाथों कैचआउट करवाकर श्रीलंका की पारी समाप्त की।

दिन का खेल खत्म होने से पहले खबू स्पिनर जयसूर्या ने पाकिस्तान को अब्दुल्लाह शाफीक और शान मसूद के रूप में दो झटके दिये। नोमान अली को बतौर नाइट वॉचमैन बल्लेबाजी के लिये भेजा गया लेकिन वह भी रनआउट होकर पवेलियन चलते बने। दिन का खेल खत्म होने पर इमाम उल हक 25 रन बनाकर जबकि बाबर आजम छह रन बनाकर क्रिज पर मौजूद हैं।

## बजरंग-विनेश को ट्रायल में दी गई छूट को चुनौती, हाईकोर्ट पहुंचे पहलवान, सुनवाई आज

नई दिल्ली, 19 जुलाई। भारतीय कुश्ती महासंघ द्वारा एशियाई खेलों 2023 में सीधे प्रवेश के लिए पहलवान बजरंग पुनिया और विनेश फोगट को दी गई छूट को लेकर पहलवान लामबंद हो गए हैं। महिला पहलवान अंतिम पंचाल और सुजीत कलकल ने बुधवार को दिल्ली हाईकोर्ट का रुख किया और एशियाई खेलों 2023 में सीधे पेट्री के लिए पहलवान बजरंग पुनिया और विनेश फोगट को दी गई छूट को चुनौती दी। पंचाल के पिता रामनियास ने कहा- हमें कानून पर पूरा भरोसा है। उम्मीद है कि अदालत से न्याय मिलेगा। यह मामला गुरुवार को न्यायमूर्ति सुब्रमण्यम प्रसाद की अदालत के समक्ष सूचीबद्ध है। महिला पहलवान अंतिम पंचाल ने एक वीडियो के जरिए भारतीय कुश्ती महासंघ (डब्ल्यूएफआई) के तदर्थ पैनल की ओर से एशियाई खेलों 2023 में सीधे प्रवेश के लिए पहलवान बजरंग पुनिया और विनेश फोगट को दी गई छूट

पर सवाल उठाया। उन्होंने कहा कि इस मामले में निष्पक्ष ट्रायल होना चाहिए। महिला पहलवान अंतिम पंचाल ने कहा कि अंडर 20 विश्व कुश्ती चैंपियन अंतिम पंचाल ने ट्रायल से छूट दिया जाना अन्य पहलवानों के हित में नहीं है। राष्ट्रमंडल खेलों के ट्रायल में भी मेरी और विनेश की बाउट 3-3 पर खत्म हुई थी। उस समय भी मेरे साथ धोखा हुआ था। मैंने सोचा था कि मैं (हॉम्ब्रेड) एशियाई खेलों में जाकर ओलंपिक के लिये क्वालीफाई करने की कोशिश करूंगी लेकिन अब वे कह रहे हैं कि विनेश को भेजेंगे। यह ठीक नहीं है। अंतिम पंचाल ने कहा-पिछले साल मैंने जूनियर विश्व चैंपियनशिप में स्वर्ण पदक जीता और ऐसा करने वाली भारत की पहली महिला पहलवान बनी। एशियाई चैंपियनशिप 2023 में मैंने रजत पदक जीता। दूसरी ओर, विनेश के पास पुनिया और विनेश फोगट को दी गई छूट

वहीं पहलवान सुजीत कलकल ने भी एक वीडियो जारी कर कहा कि बजरंग पुनिया को बिना किसी प्रीक्षण के विश्व चैंपियनशिप में भाग लेने की अनुमति दी गई। मैं बस यही चाहता हूँ कि हर पहलवान को समान अवसर मिलना चाहिए। 19 वर्षीय पंचाल हिंसा से है। वहीं 21 वर्षीय सुजीत ने कहा कि ट्रायल निष्पक्ष तरीके से आयोजित किए जाने चाहिए, किसी भी पहलवान को कोई छूट नहीं दी जानी चाहिए और पूरी प्रक्रिया की वीडियोग्राफी की जानी चाहिए सुजीत सोनीपत में प्रशिक्षण लेते हैं। इसी क्रम में पहलवान विशाल कालीरामन ने कहा कि मैं 65 किग्रा से कम वजन में खेलता हूँ। एशियाई खेलों के लिए बजरंग पुनिया को बिना किसी प्रीक्षण के सीधे प्रवेश दिया गया है। बजरंग पुनिया एक साल से विरोध प्रदर्शन कर रहे थे जबकि हम लगातार अभ्यास कर रहे हैं। हम निष्पक्ष ट्रायल अपील कर रहे हैं... हम कोई एहसान या लाभ नहीं चाहते हैं। कम से कम ट्रायल तो होना ही चाहिए अन्यथा हम अदालत जाने की तैयारी हैं... हम अदालत में अपील करेंगे। हम पिछले 15 वर्षों से अभ्यास कर रहे हैं। यदि बजरंग पुनिया अपना दावा छोड़ दें कि वह एशियाई खेलों में नहीं खेलेंगे तब किसी को मौका मिल सकता है। बता दें कि भारतीय ओलंपिक संघ की तदर्थ समिति ने मंगलवार को विनेश (53 किलो) और बजरंग पुनिया (65 किलो) को 2022 एशियाई खेलों के लिए ट्रायल से छूट दे दी थी। अब अन्य पहलवानों को 22 और 23 जुलाई को ट्रायल ट्रायल के माध्यम से भारतीय टीम में अपनी जगह पक्की करनी होगी। सीनियर एशियाई चैंपियनशिप की रजत प्रीक्षण के सीधे प्रवेश अंतिम पंचाल विनेश फोगट की तरह 53 किलो भार वजन में लड़ती हैं। उनका कहना है कि उनके साथ पहले भी धोखा हो चुका है।

## बांग्लादेश को रौंदकर भारत ने श्रृंखला बराबर की

मीरपुर, 19 जुलाई। भारत ने जेमीमाह रोड्रिगज (86 रन, चार विकेट) के हरफनमौला प्रदर्शन और देविका वैद्य (तीन विकेट) की घातक गेंदबाजी की बदौलत बुधवार को दूसरे महिला एकदिवसीय मैच में बांग्लादेश को 108 रन से रौंदकर तीन मैचों की श्रृंखला 1-1 से बराबर कर ली। जेमीमाह और हरमनप्रीत कोर (52) के अद्दर्शतकों ने भारत को 50 ओवर में 228 रन तक पहुंचाया। इसके जवाब में मेजबान बांग्लादेश 120 रन पर ऑलआउट हो गई। भारत की इस दमदार जीत के बाद वनडे सीरीज बराबरी पर खड़ी है और चैंपियन का फैसला शनिवार को तीसरे वनडे के बाद होगा। पिछले मैच में भारत को चित्त करने वाली बांग्लादेश टीम ने टॉस जीतकर गेंदबाजी का फैसला किया, हालांकि इस बार भारतीय बल्लेबाज अधिक पूरक बल्ले के साथ खेलते नजर आए। मारुफा अख्तर ने प्रिया पुनिया को बोल्ले जलक यंत्रितका भाटिया को रनआउट किया लेकिन स्मृति मंधाना एक छोर पर खड़ी रहीं। मंधाना ने शुरूआती ओवरों की मुश्किलों का सामना करते हुए 58 गेंद

36 रन बनाए, जिसमें चार चौके शामिल रहे। पारी के 22वें ओवर में मंधाना का विकेट गिरने के बाद हरमनप्रीत और जेमीमाह ने मोर्चा संभाल लिया। हरमनप्रीत और जेमीमाह के बीच चौथे विकेट के लिए 73 रन की साझेदारी हुई, जिसके बाद हरमनप्रीत को हाथ में चोट लगने के कारण मैदान से बाहर जाना पड़ा। हरमनप्रीत को भी समाप्ति से पहले मैदान पर वापस लौटीं, हालांकि वापसी पर वह ज़्यादा रन नहीं बटोर सकीं और 88 गेंद पर 52 रन बनाकर आउट हो गईं। हरमनप्रीत को धैर्यवान पारी में तीन चौके शामिल रहे। हरमनप्रीत के मैदान पर लौटने से पहले जेमीमाह और हरलीन देओल (36 गेंद, 25 रन) के बीच 58 रन की साझेदारी हो चुकी थी। अंतिम चार ओवरों में तेज रन बटोरने की कोशिश में भारत के चार विकेट गिरे, हालांकि टीम 228 रन के चुनौतीपूर्ण स्कोर तक पहुंच गई। इस स्कोर तक पहुंचना बांग्लादेश के लिए असंभव साबित हुआ। मेजबान टीम पावरप्ले में दो विकेट गंवाकर सिर्फ 22 रन

ही बना सकी। भारत ने पावरप्ले के बाद भी दबाव बनाया जारी रखा और स्नेह राणा ने लता मंडल को मात्र नौ रन पर पवेलियन लौटा दिया। बांग्लादेश के लिए फरगना हक और ऋतु मोनी ही सार्थक प्रदर्शन कर सकीं दोनों बल्लेबाजों ने चौथे विकेट के लिए 68 रन जोड़े, जो मेजबान टीम की एकमात्र अर्थपूर्ण साझेदारी थी। फरगना 81 गेंद पर पांच चौकों की मदद से 47 रन बनाकर 29वें ओवर में आउट हुईं, जबकि ऋतु 46 गेंद पर तीन चौकों सहित 27 रन बनाकर 30वें ओवर में पवेलियन लौट गई। बांग्लादेश 106 रन पर पांचवां विकेट गंवाकर मैच से पूरी तरह बाहर नहीं हुआ था, लेकिन इसके बाद उसकी पारी लाल के पतनों की तरह ढह गई। अपने अगले पांच विकेट मात्र 14 रन के अंदर गंवाकर बांग्लादेश 120 रन पर सिमट गई। जेमीमाह ने 3.1 ओवर में तीन रन के बदले चार विकेट चटककर बांग्लादेश के पतन में सर्वश्रेष्ठ योगदान दिया। देविका ने आठ ओवर में 30 रन देकर तीन विकेट लिए।

## ‘मैं खुद सेफ नहीं, मुझ पर हमला करने वाले गिरफ्तार नहीं हुए’

### दिव्या मदेरणा ने आईजी पर निशाना साधा, ‘ऐसे अधिकारी को फील्ड पोस्टिंग नहीं मिलनी चाहिए’

जयपुर, (का.प्र.)। अपनी ही सरकार और मंत्रियों पर कई बार निशाना साधने वाली ओसियां से कांग्रेस विधायक दिव्या मदेरणा ने कानून व्यवस्था की स्थिति पर सवाल उठाते हुए कहा है कि मैं ही सुरक्षित नहीं हूँ तो बाकी के बारे में क्या बात करूँ।

■ बोली, “जोधपुर घटना पर मैं विधानसभा में बोलना चाहती थी लेकिन इजाजत नहीं दी गई”

राजस्थान विधानसभा में जोधपुर के सामूहिक हत्याकांड पर सदन में बोलने की अनुमति नहीं मिलने के बाद विधानसभा के बाहर दिव्या मदेरणा ने कहा कि सामूहिक हत्याकांड पर मैंने सदन में अपनी आवाज उठाना चाही, लेकिन स्पीकर ने मुझे बोलने नहीं दिया मैं जोधपुर रवाना हो रही हूँ, मैं खुद सेफ नहीं हूँ। जिन आरोपियों ने मुझ पर हमला किया वो गिरफ्तार नहीं हो पाए हैं। पुलिस सुरक्षा के बाद भी मुझ पर लोग हमला कर देते हैं। मैं भी महिला हूँ, हां ये जरूर है कि मैं सक्षम हूँ, लेकिन बात उनकी है, जिनकी आवाज बनने के लिए हम इस सदन में आए हैं। जो घटना घटित हुई है वह कतई बर्दाश्त नहीं की जाएगी। कानून व्यवस्था बनाए रखना

सरकार की जिम्मेदारी है। जो भी इसमें दोषी है, उनके खिलाफ सख्त कार्रवाई हो। अपराधियों में पुलिस का खौफ होना जरूरी है। दरअसल जोधपुर के ओसियां में 4 लोगों को जिंदा जलाने की घटना ने प्रदेश की कानून व्यवस्था पर एक बार फिर बड़ा सवाल खड़ा कर दिया है। विपक्ष के साथ अब सत्ता पक्ष के विधायकों ने भी मुख्यांमत्री अशोक गहलोत को जर्जर होती कानून व्यवस्था पर कटघरे में खड़ा किया है। जोधपुर में हुई इस बीभत्स घटना के बाद ओसियां से कांग्रेस विधायक दिव्या मदेरणा ने अपनी ही सरकार को कटघरे में खड़ा किया। मदेरणा ने कहा कि मैं खुद एक महिला हूँ पर मैं ही सुरक्षित नहीं हूँ। इससे आप समझ सकते हैं कि प्रदेश की स्थिति क्या

होगी। दिव्या मदेरणा ने प्रश्नकाल के दौरान जोधपुर में हुई घटना को सदन में उठाना चाहा, लेकिन विधानसभा अध्यक्ष ने उन्हें इसकी अनुमति नहीं दी। दिव्या मदेरणा ने जोधपुर आईजी पर सवाल उठाते हुए कहा कि जहां यह घटना हुई है, वहां से आईजी ने मुझे बिना इंफॉर्मेशन दिए थाना अधिकारी को हटाया दिया। क्यों हटाया, यह किस तरह का रवैया है? एक महीने पहले ही एक हत्या का मामला हुआ था, उसके मुख्य आरोपी भी आज तक नहीं पकड़े गए। मेरे ऊपर भी हमला हुआ था। एक भी आरोपी को आईजी आज तक गिरफ्तार नहीं कर पाए। ऐसे अधिकारियों को तुरंत हटाया जाए। ऐसे अधिकारियों को पीएचक्यू में कोई और काम दिया जाए। आईजी अपराधों को रोकने में विफल हो रहे हैं। ऐसे अधिकारियों को फील्ड पोस्टिंग देने की जरूरत नहीं है। दिव्या ने कहा कि आईजी अपनी मनमानी करेंगे क्या? आईजी मुझे जवाब दें, मेरे प्रकरण में अभी तक गिरफ्तारी क्यों नहीं हुई। ऐसी घटनाएं आईजी की विफलता है आईजी किस सोच से काम कर रहे हैं।

## ‘हमारी नहीं तो पायलट की तो मानो, पैरों के छालों की कसम खाकर कहा था आरपीएससी भंग हो’

जयपुर, (वि.सं.)। विधानसभा में आज पेपरलीक और धांधली के मामले में भारतीय जनता पार्टी (भाजपा) विधायकों ने हंगामा किया। शूचकाल में नेता प्रतिपक्ष राजेंद्र राठौड़, पूर्व मंत्री वासुदेव देवनाथी और बीजेपी विधायक अशोक लाहोटी ने भतीं परीक्षाओं पर सवाल उठाए। उन्होंने पेपरलीक मामले में पकड़े गए कांग्रेस नेता गोपाल केसावत के आरपीएससी सदस्यों से तार जुड़े होने के आरोप लगाए। बीजेपी ने आरपीएससी को भंग करने और अब तक हुई आरपीएससी की भर्तियों को सीबीआई जांच की मांग करते हुए हंगामा किया। नेता प्रतिपक्ष राजेंद्र राठौड़ ने कहा कि आरपीएससी में भ्रष्टाचार का तांडव हो रहा है। हमारी तो मत मानो, लेकिन पायलट साहब की तो मानो। जिन्होंने पैरों के छालों की कसम खाकर कहा था कि आरपीएससी को भंग करना चाहिए। अब तक आरपीएससी की जो परीक्षा है,

उन सबकी सीबीआई जांच हो। जिन लोगों के पेपरलीक और गडबडीयों से तार जुड़े हैं, इसकी सीबीआई से जांच करवाए। हम नौजवानों को लुटने नहीं देंगे। राठौड़ ने कहा यह पहली बार हुआ है कि आरपीएससी जैसी संवैधानिक संस्था का मंत्र परपेपरलीक में गिरफ्तार हो जाए। प्रदेश कांग्रेस कमेटी की बैठक में चांदी का चरखा चलाकर, जो सोने के तार निकाल रहा था। उसने एफआईआर में मंजूशर्मा का नाम लिखा है। वो कह रहा था कि एडवॉकेट 25 लाख लुगा। मैं आरपीएससी सदस्यों के बारे में उसकी चैट लेकर आया हूँ। इनके नाम पर ही पैसे मांग रहा था। यह क्या हो रहा है? खुले बाजार में नौकरियां बिक रही हैं। हद तो तब हो गई जब कल हाईकोर्ट ने नोटिस दिया कि इंओ परीक्षा में गडबड़ी हुई है। क्यों न इसे रद्द कर दिया जाए। उन्होंने कहा कि यह गोपाल केसावत कौन है? इसकी जांच हो। पेपलीक के मुद्दे पर अशोक

लाहोटी ने कहा कि रीट पेपरलीक में एसओजी की रिपोर्ट आज तक सार्वजनिक क्यों नहीं की। आरपीएससी पेपरलीक में भारी बदनाम हो चुका है। आरपीएससी सदस्य बाबूलाल कटारा पेपरलीक में पकड़ा गया। इसके लिए कौन जिम्मेदार है? आरपीएससी चेयरमैन वही व्यक्ति है, जो तीन साल से राजस्थान के मुखिया की सुरक्षा कर रहा था। गोपाल केसावत के पकड़े जाने के बाद कुछ कहने की जरूरत नहीं रह गई है। एसीबी ने गोपाल की केसावत की रिमांड तक नहीं मांगी, लेकिन जब मामला मीडिया में उछला तो जेल जाने में अचानक मीडिया पर लिया गया। इससे जाहिर होता है कि सरकार इसमें शामिल है। इस केस की जांच अलवर एसपी की वही है। यदि बल्लेबाजों को पकड़ा जा सके तो पकड़ा जा सके। वहीं पूर्व शिक्षा मंत्री और बीजेपी विधायक वासुदेव देवनाथी ने कहा कि पेपरलीक के खिलाफ जब युवा मोर्चा ने आवाज उठाई तो पुलिस बर्बरता देख अंग्रेजों की याद आ गई।